



# Gespe'gawa'gigewei Saqamawuti

DM-4  
Original

## Ula Na Telapugua'tieg, Mawagnumta'tieg aq Mawiaqoqmatultieg Gespe'gawa'gigewei Saqamawuti

### Toqo tujiw:

- Migmewa'q me' mestiasultijig ula Gespe'gawa'gig, ugtejigewei maqamigew Mi'gma'gig. Me' mnaq ejigligmuetueg gis na naqtmueg, tet na wetapegsultieg aq tleiwultieg muta ne'gaw gis' angweugsieg aq angot'meg ta'n te'sg maqamigew. mni'gu'l, ugi'u'sn samqanl aq we'gaw ta'n goqwei maqamigewigtug wejlepegeniaq.
- Mi'gmewa'q Gespe'gawa'gig aq elege'witewa'q mawgopita'pnig aq ilaguntna'tipnig ugiit wanta'qo'ti aq witepegal'tinew, na musga'tegetoq ta'n goqwe'l ginuwe'l, aq wejgu'aqmuli'gul toqo mawa'toq ta'n gis (alsumsultiesnu aq gis e'w'lesnen apoqnmassultieg aq ugiit ta'n tel puguwa'sij Mi'gmewa'j).
- Ula Saqama'q tle'g Esgenoopetitj, Oinpegigoig, Gesgapegiag, Gespez Listuguj, Metepnagiag, Natoaganeg aq Uppi'ganjig na Gespe'ewa'gigewei Saqamawuti. Ta'n mawlugutijig ugiit iluwinegewei maqamigew Mi'gma'gi aq melgignewa'tutitil wejguwa'qumulit, ta'n naqoigew ilaguntna'timgew'l glaman uliapoqnmataq mimajinu'g ugtinnue'gatinua'q.
- Mawiespe'g tplutaqan Ganata gisuteget ugiit na Nru'g aq Gpno'lewa'q ilaguntna'tinew pile'l ta'n telinstasingl aq nst'masewaqan, aq ta'n tlie'wasgal Nnuweie'l wejgu'waqamultimgl aq sa'q elege'witewe'g gi's agnutna'timgewe'l aq Nnuweie'l alsutaqan.
- Mawiespe'g tplutaqan Ganata telimaji Gpno'lewa'q amujpa gelulujig aq wejiulapesultijig ta'n goqwe'l wejgu'waqamultimgl ms't Nnu'g Ganata.
- Ganata aq negetl gpno'lewuti'l ta'n gisa'toq Ganata weligij'tu'tij Nnuweie'l alsutaqan eteg, ta'n goqwei ilaguntna'timgew'l aq wejgu'waqamultimgl Mi'gmewa'l Gespe'gawa'gig. Gatu siaw tlqamigsultijig aq teli angita'sultijig na jilo'tmugsi'g wejgu'waqamultimgl, alsutaqan aq ta'n telta'sulti'gw gis menuegettesnu gelulugsi'gwig aq mo gisi ulapesulti'wg wejgu'waqamulti'gul, alsutnu'gl aq ta'n telta'sulti'gw gis menuegettesnu.
- Mawiespe'g tplutaqan Ganata gisitplug na Gpno'l ma nugu gisi pepsite'tmugl wejgu'waqamultimgl, alsutaqan aq ta'n telta'sulti'gw gis menuegettesnu.
- Telsumujig Gpno'laq ugiit gisi ulapesultinenu wejgu'waqamultimgl alsutaqan aq ta'n telta'sulti'gw gis menuegettesnu aq amujpa ignunsi'gw tepiaq je tlia' maw negetl ta'n gi's teplutas'gl aq gisutaqan ugiit negmow.

## NIGE'WEJA'TEGEMG GISGUG GESPE'GEWA'GIGEWI SAQAMAWUTI TELAPUGUA'TIEG NA:

- Amujpa Mi'gmewa'j ula Gespe'gawa'gi mi'watasi aq e'wasg gepmit'e'agan, wanta'qo'ti aq ulie'taqan ta'n tujto Gpno'l goqwei getu sa'se'wa'toq gisna getu' pgojjo'g goqwei ta'n gisi asgo'nal wejgu'waqamultimgl, alsutaqan aq telta'sulti'gw gis menuegettesnu.
- Wejgu'waqamultimgl ginu, aq ewi'gas'g nisig'a'q je na'newei tetsutegeg Ganatawe'i mawitplutaqan.
- Ta'n tel giulting aq ulapesultimg elugweg eluwuw ugiit egt mimajinu'minaq. Na teliaq na pengigijila'lesug Ganatawe'i mawitplutaqan ta'n telug aq ugiit gisa'tas'g'tew etplutaqan lugwen ugiit Mi'gmewa'j wejgu'waqamultimgl, alsutaqan aq telta'sulti'gw gis menuegettesnu, aq eig nenas'gtn ta'n telteg ulapesultinenu aq wijig la'tas'tn wejgu'waqamultimgl ugiit ta'n teli assultimgl egt gpno'lmnu aq gisi ulimajultinenu Mi'gmawei Gpno'lewuti aq igitig Gpno'lewuti'l.
- Ta'n tujto Gpno'lewa'q gegnu'a'naqati'tij amujpa e'was'q'tal negli ta'n teluegeg' ugiit gigt Gpno'lewa'q aq Mi'gmewa'q gisaguntna'tinenu ugiit Mi'gmewa'j wejgu'waqamultimgl, alsutaqan aq ta'n telta'sulti'gw gis menuegettesnu.
- Ugiit ta'n teli ulapesulti'gw aq ta'n tel gnurua'tugsi'gwig Gpno'lewa'q, epjiliw ugiit weget ta'n tel ta'sultimg na'tali asgawatal Mi'gmewa'j ma pas gisi asuguntna'timnug pisuwina gisna wiaqo'tugsi'g maw esgwel mimajinu ta'n etlew'g'tij. Amujpa gisaguntna'tinenu tel weget e'was'gl ugiit gijigippaniman nujjo'naqati'tij aq ugiit imnew wejthun ta'n ili ulapesitew Mi'gmewa'j maw negetl ta'n welte'tas'gl.
- Ugiit negmow Mi'gmewa'j ta'n tel gijigutug aq ta'n teli angot'ig um'igimuaq ta'n tes'g maqamigew maw ta'n goqwei ugtinneg piteg gisna wesigug eteg, aq maw samqanl, mni'gu'l aq ugiu'sn aq eig maw ta'n te'sg mimajig ula Gespe'gawa'gig eluigewewei Saqamawuti ula Mi'gma'gig. Na nuta'q ugiit Mi'gmewa'j naspin ta'n etli ilsaqatimgl ges mu lala'tas'g'tinug neget ta'n negm ongo'tig Mi'gmewa'j um'igig.
- Usgu'tas'g goqwei ugiit lugowaqan l'tas'gtn gisna maqamigew goqwei getu lugwatas'g gisna Gpno'lewa'q getu ilsumi'tij ugiit piluwei e'w'mnew maqamigew amujpa gisaguntna'tinenu e'was'gl ugiit gnuatugsineru aq tepiaq ta'n tleigan gnurua'tugsi'g ugiit ulajju'imenu.
- Piamiw aq igitig pugwel ta'n teluegl ula wi'gatign amujpa Gpno'lewa'q gegnu'wa'tugsi'gwig ginu aq egt Nnu'e'gattimnal gisi ulapesultiesnu ges mo wijig elanug goqwei ugiit ilugowaqan ta'n telitas'g aq ges mo Gpno'l igimuwag wen epjojo'imnew goqwei gm'iginu aq egt Nnu'e'gattimnal gisi ulapesultiesnu.
- Ugiit telapua'tas'gtn aq ugiit glu'lgtn gnua'taqan msnmnu, amujpa Gpno'laq ignunsi'gw ta'n te'sg gnurua'taqan gegnu'witi'g aq amujpa tepiaq sullewei aq tepiaq gegnu'wami'g apoqmatimg ugiit gisi ulugutimenu ta'n tujto agnutna'timg ugiit ta'n tel gnurua'tugsi'g aq ta'n ulapesultimg wesgo'tas'g, me gagsig agnutna'tiesnu ugiit uletas'gtn gisa'tas'g.
- Mawiespe'g etplutaqan Ganata gis tlimaji Gpno'laq amujpa e'wmi'tij ta'n tel nigan pugutmi'tij Gpno'lewa'q ulapesultiesnu ugiit ula goqwei maqamigew wejlepegeniaq aq ugiit e'w'mnew ula m'igigno'ti ta'n teli gana'timg'l teta'timgl ugiit ms't Nnu'g ta'n maw getlamite'las'g weipmitang etplutaqan tel sumajig Gpno'laq ignunsi'gneru tepiaq ugiit gisi e'w'mnew wejgu'waqamimgl alsutaqan aq Mi'gmewa'j teta'sit menuegette' Gespe'gawa'gig.
- Gi's gisite'megl aq me'wesgo'timg ta'n telpuwatimg ilie'wasg'tn gisna'taqan aq perwatimg siaw majugwatas'gtn ula nm'iginaq. Gi's apoqnmatesnu Gpno'laq aq igitig la'n telitas'gl negetl e'was'g'tal ugiit me ulins'tatutinen glamen ms't wen ulapetal. Na ula ugiitew mesagan'wi'gas'g la'n getu tla'taqatimg aq gnua'tew ta'n getu tla'taqatimg aq ta'n filipija'tas'g'tew, ta'n iluwas'g'tew aq ta'n goqwei e'was'g'tew, ta'n pewatas'g'tan aq ta'n ilmajugwatas'g'tew ta'n goqwei getu'ji'tas'g.
- Ta'n tujto te's gaga'lasg newte' ula mawagnumta'timg aq ta'n teli ulapesultimg. Telle'tmug gisaguntna'tiesnen ugiit eluwuw ulte'tm goqwei Gpno'laq aq ms't wen welte'lg. Gatu mu' na tlianus, piwalatesneg Gpno'laq ignunsi'gneru mesagan'wi'gas'g ta'n negmow telugutitij aq ta'n tel sa'se'wa'tu'tij ugtplutaqamual ugiit Nnuweie'l wejgu'waqamultimgl, alsutaqan aq tel ta'sulti'gw gis menuegettesnu, aq eig asitennu'g sinenu ugiit negetl ta'n gis wi'tm'gl ugiit ta'n teli ulapesultimg Mi'gmawultimg aq eig Gpno'l ta'n tliat'gepegutij ta'n teligwo'tig gisi ulapesultinenu.
- Ta'n nasitoe'g gegnu'a'taqan aq wepapesultimg mu teluenuq na ta'n goqwei wesgo'tmi'tij Gpno'lewa'q glu'tiew ugiit ninen aq ignmattesnen iganas'gin. Mi' tla'taqati'gw ta'n telteg ula Telapugua'tieg amujpa e'watesnen ms't goqwei gis'e'wumeg ugiit nga qunen ta'n te'sg goqwei wesgo'tas'g ula maqamigewigtug wejlepegeniaq, gisna la'n goqwei Gpno'laq getu ugsua'tu'tij gisna getu e'wmi'tij ula m'iginaq, ugtuapsultiesnu ta'n we'gwi gisipgwati'g.
- Ula Telapugue'g gete'megl ms't Nnuweie'l wejgu'waqamultimgl, alsutaqan aq ta'n teli ulapesultimg, aq mu'ellinga'asgtnug na'tel. Ula Telapugue'g ugiit ta'n getu tla'taqatieg migtantuegi Nnuweie'l wejgu'waqamultimgl, alsutaqan aq ta'n teli ulapesultimg.
- Ula ta'n Telapugue'g gisi angua'tesnen ta'n telnutaieg.

Ugwisunmual mesaqnwi'gmi'tipn Listuguj, na Gespe'ewa'gigewei Saqamawuti ula tapuisga'qewie na'gweg Nipnigu's, Ta'pu Pituiptnaqanipungeg jel N'an.

### Gjisaqamaw ula Mi'gmewa'gig

Chief Wilbur Dedam  
Esgenoopetitj

Chief David Peter-Paul  
Ge'goapsog

Chief John Martin  
Gesgapegiag

Chief Lirida Jean  
Gespez

Chief Scott Martin  
Listuguj

Chief Noah Augustine  
Metepnagiag

Chief George H. Ginnish  
Natoaganeg

Chief Everett Martin  
Uppi'ganjig

- \*Honourable mention for Translation:
- Joe Wilmo
  - Henry Condo
  - Eunice Metallic
  - Chief John Martin

### Gjisaqamaw ula Mi'gmewa'gig

Grand Chief Ben S'ylliboy